

ПРАВА ДЗВІГОДАС

Выходзіць два разы ў тыдзень.

Цана нумару 15 грошай.

Падпісная цана на 1 месяц 1 злоты 20 гр.
За граніцу ўдвая даражэй.

Адрэс Рэдакцыі і Адміністрацыі: Вільня, Людвісарская вул. дом № 4.
(Wilno, Ludwisarska 4). Рэдакцыя адчынена ад 10—2 гадз.
Рэдактар прымае ад 11—1 гадз. удзень, апрача сьвятаў.

Цана абвестак на 1 стар. — 15 гр.
за радок пэтыту: у тэксьце — 10 гр.
на апош. стар. — 5 гр.

Дзесятыя ўгодкі.

1-га жніўня гэтага году споўніцца дзесяць гадоў з таго дня, калі ваенны пажар ахапіў, за нязначнымі выняткамі, усю Эўропу. Апрача найдужайшых эўропэйскіх дзяржаваў у нячуванай ніколі вайне прынялі ўдзел усе часткі зямнога кулі, усё азьвярэла, у працягу больш як чатырох гадоў жыцьцё усё Эўропы, перастроіўшыся на ваенны лад, вылятала хмарами параквавага дыму ў паветра.

І угэтым шалёным віхры сьмерць пажынала плады чалавечае нянавісьці так, як яшчэ ніколі на грэшнай зямлі.

Закончыўся віхар, сьціх грукат гарматаў, змучаны зямны сьвет пачаў укладаць жыцьцё ў новыя рамкі.

Зьніклі з эўропэйскае географічнае карты магутныя дзяржаўныя арганізмы, нарадзіліся новыя дзяржавы паною нялічаных ахвяраў, усё чалавецтва кінулася гаіць глыбокія раны—рэзультат узаемнае калатні.

За што вялася вайна?

На пытаньне гэтае й сьгодні яшчэ кожны гатоў адказаць пасвойму.

Старая прыказка кажа, што «пераможцаў ня судзяць».

Але-ж бяспрыкладная сусьветная разаніна толькі на выгляд скончылася перамогай аднае стараны і поўным пабоем другое.

Як пераможцы, так і пераможаныя блізка што аднольвага адчуваюць боль нябыталых у гісторыі патрасеньняў і усезурапэйскія дыплёматычныя сілы ламаюць галаву над тым, каб увясьці жыцьцё ў нармальную каляіну ды каб ухіліць—ці, прынамсі, адсрочыць якнайдалей магчымасьць паўтарэньня жудасьцяў нядаўна мінулых гадоў.

А разруха ад вайны ня можа падацца ніякаму апісаньню. Адных ахвяраў забітымі налічаюць каля 10 мільёнаў. І усё гэта—творчая чалавечая сіла, энэргія некалькіх пакаленьняў. Калекаў, сірот і удоваў ніхто яшчэ не падлічыў. Гарачы тэмп жыцьця, стаўшага нязвычайна цяжкім, не дае людзям спыніць увагу на хутка пройдзеным, але праз меру крывавым, шляху вайны.

Жыцьцё б'яжыць наперад.

І ніводзін хіба куток зямлі ня быў гэтак скрыўджаны падзеямі крывавага ваеннага гадоў, як Зямля Беларускай. І яе-ж сыны пабывалі ў баёх за чужыя, ліха ведае якія ідэалы, калі ідэалы гэтыя наагул

існавалі, бо хутчэй былі адны толькі нізкія сваякарысныя мэты галоўных дырыжэраў вайны, пушчаўшых у натаўп высокагуманныя лёзунгі.

Скрываўленая, стоптаная вайною Беларусь выйшла з яе парэзанаю на кавалкі і за гэтую жудасную цану купіла сабе усяго толькі *прабужэньне ад векавога сну і зраўменьне свае са сабытнасьці*.

Неумалімая сіла падзеяў вышчывала гісторыю на цэле Беларусі, як толькі хацела. Заняпаўшы Народ наш ня меў пры гэтым поўнага голасу. Апрача ваенных падзеяў на Зямлі Беларускай ад краю да краю, дзе мацней, а дзе крыху слабей пракаціўся экспэрымэнт сацыяльнае рэвалюцыі. Больш-менш спакойнае жыцьцё пачало астойвацца на Беларусі хіба што найпазней за той ці іншы куток Эўропы.

Народ наш можа пахваліцца (калі хваліцца гэтым можна!) аднымі толькі крыудамі, якія прычыніла яму крывавае эпоха. Пахваліцца можа толькі тым, што ён у рэзультатэ усяго, застаўся пакрыўджанаю стараною, а сам нікога ня скрыўдзіў.

Ці-ж хоча ён крыуды для каго-нібудзь? Ці не жадае ён творчага адбудаваньня патрачаных вартасьцяў?

Так, народ Беларускай ведае смак крыуды, балюча адчувае на сваёй мужыцкай шкуры і калатні ён напэўна жадае ня можа.

Варункаў спакойнага, творчага жыцьця, загойваньня глыбокіх сваіх ранаў, выкоўваньня сваіх нацыянальных і агульна-чалавечых вартасьцяў патрэбна народу.

І вось тут у беларускіх вёсках, трапіўшых волю лёсу у межы Польшчы, дзе яшчэ у памяці магільны дух нялюдзкае нямецкае окупацыі павінна пачацца тварэньне неперыходных вартасьцяў.

Польскі народ ня можа быць зацікаўлены ў аканчальным патрачаньні беларусамі сваіх нацыянальных асаблівасьцяў і гэта ўжо пачынаюць разумець нават некаторыя рэакцыйныя кругі польскага грамадзяства, якому само жыцьцё патрапіць заусёды даказаць, што *беларусы зьяўляюцца народам*.

У дзесятыя ўгодкі сусьветнага пабоішча варта ня толькі з жахам азірнуцца назад, але не пабаяцца цьвяроза глянуць уперад, у няясныя

гады будучыны, каб супольнымі сіламі магчы згадаць яе ды пастарацца усё зрабіць лепей, каб унікнуць магчымасьці паўтарэньняў бязглуздае руйнацыі і шкодных усяму жывому жахаў вайны.

Крок назад.

Газэты ўжо паведамлілі аб тым, што законапраекты аб мовах нацыянальных меншасьцяў у Польшчы пры разглядзе іх у злучанай адміністрацыйна-юрыдычнай камісіі Сэнату падаліся прынятым і ў пленуме Сэнату папраўкам, досіць такі незразумелым, ці, праўдзівей кажучы, ні на чым не абапёртым.

Ці так ужо абавязкова мусіць быць, што ўсякі, прыняты Соймам закон, павінен не абмінуць сэнатскіх агаворак?

Адміністрацыйна-юрыдычная камісія Сэнату проста, невядома чаму, пастанавіла, каб языковыя законы аб судах і адміністрацыі былі ўведзены ў жыцьцё аж з 1-га красавіка 1925 году, а не з кастрычніка месяца бягучага году, як пастанавіў Сойм.

Чым усё-ж такі кіравалася сэнатская камісія, робячы падобную агаворку?

З гэткаю самаю ўдачай сэнатская камісія магла-б (бо гэта яе права) пастанавіць, што закон аб роднай мове ў судах варта было-б увясьці ў жыцьцё, напрыклад, з якога нібудзь красавіка месяца 1930 году. І тады ўжо хаця-б відаць было, што гэткае папраўка проста зьяўляецца адцяжкаю і што сама справа новага, ў дзяржаўным жыцьці Польшчы, закону трактуецца ня сур'ёзна.

Здавалася-б—калі языковыя законы саўсім насьпелі, дык няма чаго ўжо хаваць іх толькі дзеля таго, каб выляжаліся.

У Сойме-ж гэтыя законы праходзілі з нязвычайнай пасьпешнасьцю, а ў Сэнате падобнаю вышэйназваную папраўкаю ўся гэта пасьпешнасьць перакуляецца дагары нагамі і сэнатарская мудрасць сяброў адміністрацыйна-юрыдычнае камісіі знаходзіць, што з увядзеньнем меншасьцявых моваў у судах ды адміністрацыі можна яшчэ й пачакаць.

Гэткае зданьне камісіі было ўзята пад увагу і пленумам Сэнату, пастанавіўшага ўвясці ў жыцьцё два языковыя законы (да тычна судаў і адміністрацыі) з 1 красавіка 1925 году.

Усё шчасьце ў тым толькі, што пастановы Сэнату, паводлуг Констытуцыі, ня маюць рашучага значэньня і, калі Сойм застаецца на пазыцыі

ранейшага ўвядзеньня ў жыцьцё языковых законаў, дык так яно й будзе.

Бо йначай, калі згадацца з незразумелаю сэнатскаю папраўкаю, што-ж павінна быць да зачарованае даты 1 красавіка 1925 г.?

Павінна й надалей быць тое, што ёсьць?

Але нашто-ж тады й агарод гарадзіць!

Будзем спадзявацца, што адцягваньне часу правядзеньня ў жыцьцё языковых законаў не прайдзе і Сойм на сэнатскую папраўку ня згодзіцца.

Нельга дапусьціць і таго, каб Сойм мог пагадзіць свой пункт гледжаньня на справу датычна яшчэ аднае прынцыпальнае сэнатскае папраўкі да языковых законаў, а ласьне да закону аб роднай мове ў школах.

Тое месца школьнага закону, дзе гаворыцца, што калі ў даным школьным абводзе не набярэцца 25 дзяцей, якіх бацькі хочучь школы на дзяржаўнай мове, дык выкладвай моваю павінна быць іншая (меншасьцявая) мова—Сэнатам зьменена так, што замест цыфры 25 прынята 20.

Дзіўны крок назад, зроблены Сэнатам.

У той час, як Констытуцыя Рэспублікі прызнае ўсіх грамадзян Польшчы, незалежна ад іхняе нацыянальнасьці, роўнапраўнымі,—Сэнат Рэспублікі паглыбляе ранейшую недэмакратычнасьць школьнага-закону яшчэ тым, што школьныя правы, напр., беларускага насяленьня якраз напалову робіць меншымі ў параўнаньні з правамі тых, хто захоча школы на дзяржаўнай мове.

Дзе-ж тут роўнапраўнасьць, забяспечаная Констытуцыяй і самым простым прынцыпам дэмакратыі, калі, скажам, беларусам дзеля адчыньня школы на сваёй роднай мове трэба мець комплект школяроў ня меншы за цыфру 40, а калі да гэтых 40 дзяцей знойдзецца толькі 20 (паводлуг соймавай пастановы 25) дзяцей, бацькі якіх пратэндуюць на выкладаньне навукі папольску—дык школа, згодна з законам, павінна быць двухмоўнаю.

Простая арытмэтычная прапорцыя ясна паказвае прывілейнае палажэньне аднае групы акраінага насяленьня перад другою і добра было-б, каб языковыя законы ў жыцьцё прайшлі, прынамсі, ў постаці, прынятай Соймам, а само жыцьцё ў будучыне іх удасканаліла.

Н. Л.

Газэту прачытай і перадай суседу!

Той, хто умеє чытаць, ніколі не палянуўся прачытаць няпісьменнаму!

У С. С. Р. Р.

Лік чырвонай арміі.

Троцкі здаўна вядзецца полеміку з вядомым ангельскім вайсковым экспертам Рэпінгонам аб ліку чырвонай арміі. Ангельскі эксперт ліча, што апрача 600.000 чал. прысутнасць якіх Троцкі прызнае, ў склад радавых вайсковых сіл уваходзіць 120.000 чал. Г. П. У. і 200.000 жаўнераў аддзелаў дзеля асобных даручэнняў.

Апошнім часам сакрэтарыят „Реввоенсовета“ аканчальна абвясціў, што лік радавых сіл на 1-га ліпеня змяшчае толькі 562.976, лічачы ў тым войскі сухапутныя, марскія, Г. П. У., да асобных даручэнняў і г. д.

Радавая статыстыка не карыстаецца надта добрай рэпутацыяй, бо навет сам Дзяржынскі нядаўна выказаўся, што радавым статыстыкам верыць нельга.

Гінуцае места.

Бальшавіцкая „Правда“ падаецца цікавае апісанне палажэння, ў якім знаходзіцца цяпер Пецярбург (Ленінград).

У апошнія гады ў Ленінградзе ня зроблена ніякіх захаваўчых работ у дамох, так што стрэхі ў большасці зусім зьнішчаны, вокны, дзверы і кроквы пагнілі. Каналізацыйныя і вадаправодныя трубы ў безнадзейным становішчы; шмат вялікіх будынін трэба здалёку мінаць, ня гледзячы на кватэрны голод. Памосты, вуліцы і надбярэжжы зусім запушчаны ня толькі на прадмессях, але і ў сярэдзіне часткова зусім згінулі. Брук мае вялізныя дзіры, так што навет у ясны дзень праезд па ім небяспечны. Гранітныя блёкі надбярэжжаў абвальваюцца і ссуваюцца ў Няву. Каналізацыйныя места ў палажэнні немагчымым. З добрых каналізацыйных трубаў нячыстоты выплываюць на вуліцы ў адкрытыя каналы, скуль сплываюць у Няву і брудзяць раку. Павегра цэлых кварталаў насычана немагчымым смуродам.

Некаторыя з адкрытых каналаў, як Фантанка, Грыбаедаўскі, Мойка, Абводны і Введзенскі сталіся клёакімі, поўнымі балота і чалавечых нячыстотаў.

Па вуліцах парабіліся ямы, дзе вада ніколі ня высыхае, забойча заражаючы паветра: Рэч зразумелая, што дзеля гэтага ў Ленінградзе пануе эпідэмія ўсялякіх хвароб. Могільнікі павялічваюцца страшэнна. Асабліва шмат памірае дзяцей. Газета зазвае жыхарства і ўрад места да барацьбы з антыгігіенічным станам Ленінграду. Кожны, маючы добрую раду, будзе прыняты шчырым абіяццём. Дасюлепнія паўмеры ня далі пажаданых вынікаў і толькі рапучыя крокі змогуць даць ратунак. Як людзі (жыхарства) мае памагчы, гэтага „Правда“ ня піша.

Цікавым зьяўляецца тое, што жыхарства Ленінграду, ня гледзячы на страшэнныя санітарныя варункі, ўзрасло ў першых пяць месяцаў с. г. на 40.000 душ пераважна з прычыны наплыву з правінцыі, дзе варункі пануюць яшчэ горшыя. Паводлуг апошняй статыстыкі, лік жыхароў у Ленінградзе творыць 1,177,000 чалавек. Ведама, гэта шмат менш, як у даваенныя часы, але ў параўнанні з часам за 4 гады назад, гэта значнае павялічэнне.

Аднак гатунак гэтага жыхарства не такі, каб места магло гэтым пахваліцца.

ПА СЬВЕЦЕ.

Амерыканскія месцы.

З прычыны конвэнту амерыканскае дэмакратычнае партыі, які адбыўся ў Нью-Йорку, адна з амерыканскіх газет гэтак апісвае размеры гэтага места:

У ім 5.600.000 жыхароў, з якіх два мільёны радзіліся за межамі Злучаных Штатаў. У ім больш італьянцаў, як у Рыме, больш немцаў, як у Брэмене і дзсятая частка усіх жыдоў на сьвеце. У Нью-Йорку больш тэлефонных апаратаў, як у Лёндане, Парыжы, Бэрліне, Пецярградзе і Рыме, ўзятых разам. У ім пяць вялізарнейшых мастоў на сьвеце, з якіх кожны прынамсі ў 1 ангельскую мілю даўжыні. Кожны дзень у ім адбываюцца спектаклі ў 2000 тэатрах і кіноматографіях, у ім 1500 цэркваў самых разнародных рэлігіяў, кожны дзень у Нью-Йорк пры-

яжджаюць 300 000 жыхароў іншых местаў, у кожныя 52 секунды у Нью-Йорк прыходзіць пасажырскі поезд, у кожныя 13 мінут адбываецца шлюб і ў кожных 6 мінут родзіцца дзіця; у кожных 10 мінут закладаецца новая крама, а ў кожную 51 мінуту будуюцца новы дом. Мамацьць Нью-Йорку, якая падлягае апататкаванню, адбываецца ў 8.500 мільёнаў дзяраў.

ПАЛІТЫЧНАЯ ХРОНІКА.

У Польшчы.

— Быўшы кандыдат на пасаду міністра загранічных спраў пасол Тугут 25 гэтага ліпеня выехаў на два месяцы за граніцу.

— Пасол Корфанты зрокся мандату да Сілезкага Сойму.

— Конфэрэнцыя міністраў загранічных спраў Польшчы і балтыцкіх дзяржаваў пачнецца 22 жніўня гэт. году і працянецца да 24 жніўня. Месцам конфэрэнцыі мае быць сталіца Фінляндыі Гэльсінгфорс.

— 25 гэтага ліпеня Рада Міністраў, паміж іншым прыняла гэтакія пастановы: утварэнне катэдры праваславае тэалёгіі ў варшаўскім універсітэце, прызначэнне афіцэрам і вуралнікам кватэрнага дадатку, устанавленне надзвычайнага камісара дзеля барацьбы з нелегальным тавараабменам за граніцаю, а таксама з вывазам польскае валюты; рашоўная дапамога безработным на аснове пастановы Рады Міністраў 17-га гэт. ліпеня ў м Лодзі і Лодзінскім вокрузе, Заверці, Дамброўскім басейне і сталічн. месце Варшаве.

— 25 ліпеня пасля пленарнага паседжання Сэнату сабраўся сенацкі сеньёрны конвэнт, які настанавіў прадоўжыць працу Сэнату аж да 29-га ліпеня.

— Польска-грэцкія перагаворы ў Варшаве аб гандлёвым трактате паміж Польшчай і Грэцыяй падходзяць да канца. Дагавор мае быць падпісана на гэтым тыдні ў Варшаве грэцкім паслом і польскім міністрам загранічных спраў.

— Прэзідэнт Рэспублікі прыняў

адстаўку міністра загранічных спраў Замойскага і дэкрэтам 27-га гэтага ліпеня назваў на яго месца п. Аляксандра Скржынскага, заўсёднага дэлегата Польшчы пры Лізе Народаў.

— Прэзідэнт пасольскага клубу „Wyzwolenie“ настанавіў апрацаваць адказ на пісьмо быўшага прэзэса Тугута пасля дыскусіі на агульным паседжанні клубу.

За граніцай.

— Соцыяль-дэмакратычная нямецкая газета „Vorwärts“ паведамляе, што на вялікую міжнародную ўрачыстасць, якая адбудзецца ў Парыжы 31-га гэтага ліпеня ў чэсьць забітага 31-га ліпеня 1914 г. пасла Жорэса, запрошаны пасол нямецкага рэйхстагу Павал Леба, які падчас урачыстасці будзе мець прамову.

— У **Норвэгіі** ўрад падаўся ў адстаўку.

— У **Бразыліі** адтрыманы весткі ў Парыжы, што ўночы 23 гэтага месяца ваенныя аэропланы бамбардавалі Сан-Паўлё. У барацьбе як паўстанцы, таксама і ўрадовае армія паносіць вялікія страты.

— У **Італіі** вялікая фашыстаўская рада настанавіла, што ў будучыні пасады, занятыя ў партыйнай арганізацыі, ня могуць адначасна быць злучаны з пасольскімі функцыямі.

— Ангельскі амбасадар у **Турцыі** падаў дэлегату міністэрства загранічных спраў у Ангору ноту, ў якой ангельскі ўрад пытаецца, якіх паглядаў трымаецца турэцкі ўрад на тое, каб пачаць беспасрэдныя перагаворы аб справе Мосулу.

— У **Грэцыі** прэзідэнт рэспублікі паверыў місію стварэння кабінэту Сфулісу, паводле групы энізілістаў.

— **Японскі** ўрад настанавіў аб новым курсе палітыкі датычна Расеі. Японія скляяецца да прызнання савецкага ўраду de jure.

— **Нямецкі** ўрад пераслаў у сакрэтарыят Лігі Народаў рад дагавораў, а паміж іншым, трактаты, зробленыя з Даніяй і Португаліяй.

— Паведамленне аб выбары новага прэзідэнта ў **Мэксыцы** ня мае на сабою грунту. Мэксыканскі конгрэс займецца выбарамі толькі ў лістападзе гэт. году.

Жадаем голасу!

(Глядзі № 9 „Грам. Голасу“).

Аднак-жа ідзе далей!

Пачынаецца вайна, а хутка пасля гэтага, наступае пара нямецкае окупацыі на Беларусі, падчас якое адбылася, хоць і раней пачата, няўдалая спроба Беларускае Народнае Рэспублікі ў Менску.

Гэны перыяд можна назваць апошнім перыядам перавагі памяркоўных, дэмакратычных элементаў у беларускім палітычным і грамадскім жыцці; апошнім перыядам беларускага дэмакратызму!

Далей ідзе расейская рэвалюцыя і польска-бальшавіцкая вайна, закончаная мірам у Рызе і падзелам беларускіх зямель паміж Расеяй і Польшчай.

У гэным часе кіраўніцтва беларускім палітычным жыццём захапляюць пакрысе лівіцковыя групіроўкі накідаючы большасці грамадзянства, свой партыйны радыкалізм і рэвалюцыйную тактыку.

На Усходзе, ў раней яшчэ абвешчанай тамка бальшавікамі „Савецкай Беларусі“ (толькі з 6-х павегаў Меншчыны!), яшчэ дасюль не пераімянованай у „радавую“, які факт таксама зьяўляецца характарным для пануючага там русыфікатарскага курсу — пад „благадатным уплывам“ чырвонага

штыха, „чэка“ і пагрозы „стенкой“, утварылася узварушваючая „еднасьць“ і „аднадумнасьць“ у галіне беларускае палітычнае думкі!

„Ньсть Эліна, ни Іудея“!

Усе добрыя камуністы!

Гэткая палітычная „аднадумнасьць“ надта-ж спадабалася паном беларускім с.р. якія перакінуўшыся ў Заходнюю Беларусь, (бо ўва Усходняй — даволі моцна ціснулі іх бальшавікі) настанавілі і тут наладзіць гэткую-ж „аднадумнасьць“, толькі, на гэны раз, ужо не камуністычную, а соцыялістычную, эсэраўскую. Падчас „Асмалоўшчыны“ (Zarz. Cyw. Ziemi Wsch.), і пасля „Сярэднялітоўя“, — дзякуючы мутнай, нерашучай і беспраграмнай палітыцы польскага ўраду ў адносінах да беларусоў і дакананым абмылкам, — кіраўніцтва беларускім палітычным жыццём захапляюць „пад шумок“ беларускія с.р. і тым падобныя скрайна-радыкальныя элементы, аб'яўляючы „urbi et orbi“ свой манополь на беларускасьць! Вусна, і праз захопленую імі беларускую прэсу, цапыраюць яны „ўсходнюю“ орыентацыю, дый заместа прадваеннае нацыянальнае думкі, высоўваюць, як мэту, чыста клясавую, соцыяльную барацьбу, здабраючы яе крыху, — дый то падчас — слабой нацыянальнай поліўкай. Месца суцэльнага беларускага Народу, займае ягоная неасьвечаная частка, беларускі пролетарыят!

Становішча белар. прэсы ў адносінах да Польшчы, робіцца яўна анты-дзяржаўным і варожым, непрайднана опозыцыйным, а пад уплывам

прэсы, як ведама вытвараючай г. з. „грамадзкую опінію“, гэтакім-жа робіцца і становішча большасці беларускага грамадзянства! К часу выбараў у першы (звычайны) Сойм Польскае Рэспублікі беларуская лівіца зьяўляецца ўжо „панам палажэння“. Беларускае прэса і інстытуцы ўжо цалком ў яе руках.

Кандыдатамі на паслоў і сэнатараў на зблёкованаму з меншасцёвай 16-ткай, беларускаму спіску выстаўляюцца, дзякуючы нястачы „сваіх“, пераважна беспартыйных, грамадскія дзеячы іншых, больш памяркоўных паглядаў і напрамкаў, на якіх, у мэтах большага пасьпеху пры выбарах, ўраз-жа паначэплівалі крыклівыя партыйныя ярлыкі, радыкальнага зместу, старанна затушоўваючы, памяркоўнасьць, а нат правізу (ў нядаўнай яшчэ мінуўшчыне) некаторых з іх, прымушаючы адначасна дапасавацца да „пануючага тону“, да голасу бяскрытычных масаў і гэтакім чынам ператвараючы іх у бязвольныя палітычныя марыянэтки!

Не абыйшлося сярод кандыдатаў і без зрусыфікованых (падчас нат грунтоўна) беларусаў.

Знайшліся там і „народныя трыбуны“, выперджаныя, дзякуючы шпаркаму ходу рэвалюцыйных падзеяў, кіраванымі імі дасюль, масамі; выпусціўшы з сваіх рук ініцыятыву, але жадаючы, за ўсякую цану, з опартуністычных публікацыяў, утрымацца на грабяні, захаваць свае ранейшыя ўплывы! Гэнае прыслужніцтва, ўгодлівая датарноўка да бяспраўных імкненняў і жаданняў з'апархізаванага, пад уплывам рэвалю-

— **Дацкія** соцыялісты запрапанавалі прызнаць ангельскаму прэм'еру Мак-Дональду нобелеўскую прэмію міру за гэты год.

— Венскае інфармацыйнае бюро паведаміла, што ў **Белградзе** (сталіцы Югаславіі) паліцыя раскрыла шырокі згавор проі караля Аляксандра і Пашыча. На чале арганізацыі стаяў шэф расейскае сэкцыі югаслаўскага міністэрства заграначных справаў Тарашэвіч.

— У **Румыніі** абвешчана асуднае палажэньне. Ваенны камэндант Букарэшту забараніў умяшчэнне публічных сабраньні, якія маюць на мэце крытыку дзяржаўнага парадку.

— З **Масквы** паведамляюць, што камісар заграначных справаў Чычэрын паважна захварэў і прымае толькі найбліжэйшых прыяцеляў.

— Як паведамляюць газеты, новы савецка-японскі дагавор зьмяшчае ў сабе гэтыя паставы: 1) дыплёматычныя зносіны, 2) апаражэньне паўночнай часткі Сахаліну, 3) падпісаньне гандлёвага трактату, 4) стрыманьне палітычнае прапаганды, шкоднае другой дагаворнай старане, 5) японскія концэсіі на Сахаліне.

— 25 ліпеня **нямецкі** рэйхстаг прыняў у трэцім чытаньні проект бюджэту, проці якога галасавалі камуністы, соцыяль-дэмакраты і нацыянальныя соцыялісты. Нямецкая нацыянальная партыя стрымалася ад галасаваньня.

— Паводлуг газэтных вестак, у хуткім часе паміж Італіяй і С. С. Р. Р. будзе зроблены дагавор датычна эксплёатацыі Данецкага вуглявога басэйну мяшаным савецка-італьянскім консорцыюмам.

— Прэзыдэнт **Кітайскае** рэспублікі ў мінулы чацьвер офіцыяльна прыняў новазначанага савецкага пасла Карахана.

— Як тэлеграфуюць з Масквы, **Харвацкая** рэспубліканска-сялянская партыя Радзіча прылучылася да Сялянскага Інтэрнацыяналу.

— **Ангельскі** кароль зрабіў перагляд флэту ў Портсмуде, пасля чаго адбыліся манэвры з удзелам 200 ваенных караблёў.

— У **Югаславіі** злажыўся новы кабінэт міністраў на чале з лідэрам опозыцыйнага блёку Давідовічам.

— Паўстаўшы ад землетрасеньня, вульканічны востраў на Азоўскім моры празваны востравам Леніна.

— Будынак расейскага пасольства ў Шанхаі (Кітайшчына) адданы бальшавіком.

— Пасьля правалу **літоўскім** парламэнтам інтэрпэляцыі нацыянальных меншасьцяў аб распараджэньні адміністрацыі карыстацца ў абвешчанах і на шпільдах выняткава толькі літоўскаю моваю, — нягодна з канстытуцыяй — ўсе прадстаўнікі нац. меншасьцяў дэманстрацыйна выйшлі з залі паседжаньняў.

Агляд прэсы.

Па выхадзе сваім з партыі, пасол Тугут зьмясьціў у „Wyzwoleniu“ адкрыты ліст гэткага зьместу:

Польшча ў сучасны момэнт знаходзіцца ў такім цяжкім палажэньні, ў якім ня была з часоў адраджэньня гаспадарства, калі ня лічыць бальшавіцкага наезду. Аздаўленьне фінансаў, праўда, значна пасунулася ўперад, але ня гэтулькі, каб можна было лічыць яго скончаным. Эканамічнае палажэньне пагаршаецца з кожным днём. Селянін мрэць з голаду, тысячы работнікаў выкідаюцца штодзень на вуліцу. З боку міжнароднага праспалі некалькі гадоў на мягкай пасьцелі больш-менш дрэнных трактатаў і цяпер працягаемся з усьведэманьнем пагражаючай нам небясьпекі: нашы, нібы-засьцерагаючы нас, хаўрусы могуць быць зьніштожаны, а з вонкавага зроку чуюцца толькі рыканьне нашых ворагаў і пачуцьцё бяздзельнасьці, паняверкі і зьявагі што да нашага гаспадарства. На нашых крэсах пануе такое палажэньне, што калі ў працягу некалькіх гадоў ня зробіцца зьмен, то будзем мець там аружнае паўстаньне, каторае ці адарвець у нас некалькі правінцыяў, ці павінны будзем загасіць яго ў моры крыві. Цікавацца намі толькі бальшавікі,

каторыя завадняюць нас наплывам шкядлівай агітацыі. Было-б паўбяды, каб гэтага эвангелія не навісьці слухалі толькі з прычыны пераходнай нэндзы. Але, нажал, яго слухаюць таксама ахвотна, гледзячы на няздольнасьці нашай адміністрацыі, ў каторай нікому ні ў чым ня верачы і нікога ня робячы адпавядальным, не праследуюцца ніякае злачынства. Ігноруюцца грамадзяне, ігноруюцца іхні самыя справядлівыя грамадзянскія патрэбы. Трудна ўсяму гэтаму знайсці іншы выраз, апрача таго, якім была ахрышчана гінулая шляхэцкая Польшча: г. з. непарадак. Калі хто цешыцца, што гэтым непарадам Польшча трымаецца ўжо колькі гадоў, то хай памятае, што Варшаўскае князьства трымалася пяць гадоў, а Кангрэсовае Каралеўства 15 гадоў, а затым загінулі, і што прычынай гэтай пагібелі была ня толькі перавага ворага, але таксама недахват уласнай арганізацыі, недахват сілы характараў, і перад усім ня досіць моцная сьведомасьць грамадзянскіх абавязкаў да гаспадарства.

У гэтых самых колерах малое міжнароднае палажэньне Польшчы і пасол Казіцкі, задаючыся пытаньнем аб выхадзе пасла Тугута. Ён піша:

Трэба быць сьляпым, каб ня бачыць, што Польшча павінна будзе перажыць у блізкай будучыне цяжкае палажэньне. Эканамічнае адраджэньне Нямецчыны павінна будзе даваць яе да палітычнай моцы; грамадзянскі настрой Нямецчыны, а таксама ваенны прыгатаўленьні, ясна сьведчаць аб тым, што немцы рыхтуюцца да аднаўленьня адносін, існаваўшых у 1914 годзе, г. з. вярнуць свае тагочасныя граніцы і сваё палажэньне ў сьвеце. З другога боку, ў Радавай Расеі існуе пастарому радавы лад, а тварцы яго зусім не хаваюць сваіх замаў папшырыць яго на ўсё сьвет. У рэшце прымушае іх да гэтага неабходнасьць, бо добра ведаюць, што бальшавізм мусіць у Расеі

згінуць, калі не ўмацуецца ў іншых гаспадарствах. Ці можа хто сьдвардаць, што Польшча ўхінецца ад цяжкіх дзён навалініцы? Да гэтых дзён трэба рыхтавацца і на гэта ёсьць адзіны спосаб, выпрабаваны тысячагадовай гісторыяй чалавечтва: „... быць моцным і мець моцных прыяцеляў“.

„Kur. Poranny“, выступаючы у абарону кандыдатуры п. Скржынскага у міністры заграначных справаў, ня можа сабе уцяміць прычыны незадаваленьня правіцы, асабліва пасьля таго, як яна так моцна стаяла за кандыдатуру пасла Тугута, гэтага штандаровага палітыка польскай льявіцы. То-ж:

Пасол Тугут гэтулькі-ж мала мае агульнага з правіцай, як і Аляксандар Скржынскі з льявіцай. Розьніца ў тым, што правіца паказвала на Тугута, думаючы аб міністэрскім партфэлю для Станіслава Грабскага, ў той час як льявіца, паказваючы на Ал. Скржынскага, думае толькі аб карысьці гаспадарства, каторае ня можа далей заставацца з паражэньнем і безгалюём перад заграначай“.

Далей газета тлумача, чым Ал. Скржынскі зыскаў сымпаты левых.

Калі гэн. Сікорскі заваў пасла ў Букарэшце на пост міністра заграначных справаў—лявіца спаткала гэта досіць кісла. Аб ім нічога ня было ведама, апрача таго, што ён зрабіў саюз з Румыніяй і нарыхтаваў сардэчны і адпаведны прыём вышэйшага прадстаўніка Рэспублікі. Апроч гэтага, рэшта ўся таварыла не на карысьць яго, калі гутарка йдзець аб сымпаты льявіцы. Па паўгадавым кіраўніцтве, Скржынскі, адкінуўшы шаблёны пасьўнасьці нашай дыплёматыі, правёў міжнародную ратыфікацыю нашых усходніх граніц— супроць захадаў нашых прадстаўнікоў у Лёндане і Парыжы—і давёў барацьбу за Яворжыну да перамогі, зьбяспэчэнай спыненьнем кабінэту гэн. Сікорскага правацэнтравым саюзам. Осць усё, што па-

цыі, цёмнага натаўпу, замест протэсту і барацьбы з імі, абароны свае партыйнае пазыцыі і гуртаваньня каля яе палітычных аднадумцаў,—паказвае нам на адсутнасьць у гэтых людзей яснае палітычнае думкі, бяспрынцыпнасьць, расхлябанасьць і нізкі опартунізм.

Аднак-жа „работа“ ўдалася!

Радыкальныя ярлыкі і дэмагогічныя пасулы, йдучыя па лініі бяскрытычных жаданьняў сялянскага максималізму, зрабілі сваё!

Мэта была дапята!

Беларуская льявіца выбары выйграла! Вось-жа гэныя паночки, або лепш „таварышы“ пачуўшыся бесканкурэнтнымі „панамі палажэньня“, наглеюць і пачынаюцца фармальны партыйны тэро! Памяркованьня, сапраўды беларускія, нацыянальныя элемэнтны, шчырыя дэмакраты залічваюцца да „буржуаў“, „рэакцыянераў“! „Захадняя“ орыентацыя аб'яўлена „вне закона“.

Імкненьне да паразуменьня і мірнага сужыцьця з Польшчай мянуецца „зрадай“!

Яшчэ горш тое, што нат разважаньні аб гэных пытаньнях не дапушчаюцца, бо ўсё лічыцца акапчальна вырашаным і не падлягаючым дыскусіі!

Ніякіх contra, ніякіх рэплік!

„Roma locuta, causa finita“.

Бальшавіцкі „курс“ і ўсходняя орыентацыя ўзмагаюцца сярод беларускага грамадзянства пасьля пашырэння „Савецкае Беларусі“, праз далучэньне да яе кавалкаў Віцебшчыны і Магі-

лёўшчыны і пад уплывам нясумленнае і безадказнае прапаганды, спанаванае праз льявіцу беларускае прэсы, якая займаецца, зусім адкрыта, бяскрытычнай хвальбой „Савецкае Беларусі“ і бальшавіцкага ладу, ды падбураваньнем жыхарства супроць Польшчы і вялікіх дэмакратыяў Захаду. Адначасна з тым бачым у памянёных газетах і зьяўленьне анты-рэлігійнага напрамку, заведзенага ў мэтах дапасоўкі да бальшавіцкіх поглядаў, вяржых усякай рэлігіі.

Дзякуючы гэнай няўстыднай газэтнай агітацыі, ачмучанае імі беларускае грамадзянства, пахіляець галовы ўсё мацней на Усход, не выключваючы нат некаторых ксяндзоў (што сапраўды зьяўляюцца трагі-камічным!), ня здаючы сабе справы з запраўднага стану рэчаў „там“ і паддаючыся салодкім ілюзіям і міражам, падтрымліваемым перспэктывай, аддаленьнем, гэнага, думаннага беларускага Эльдорада, а створаным газэтам і патрыятычнаю тугой па ўласным незалежным Ерусаліме...

Дзьве беларускія газеты: „Крыніца“ (друкуецца лацінскаю) і другая, якая ў сваёй апошняй інкарнацыі носіць дзівачны назоў „Сын Беларусі“, друкованы грамадзянкаю, калі і маюць паўную розьніцу ў адносінках да бальшавізму, (першая дапускае невялічкую крытыку яго, а другая пластом ляжыць прад ім), то ў краіне заклікаў да соцыяльнай барацьбы, яны адзначаюцца поўным набратымствам і прост такі ідуць на выцерадкі, конкуруючы паміж сабою ў здабываньні таннае

папулярнасьці, пры помачы найагіднейшае дэмагогіі, іграньня на найніжэйшых струнах чалавечай душы, разбуджваньня найгоршых інстынктаў.

Вось адзін, асабліва яркі, прыклад гэткае партыйнае дэмагогіі:

„Голас Беларусі“, абуджаючы прагавітасьць да чужое маемасьці, іграючы на струне „зямельнага голаду“ мажаць селяніна, як салам па губе, смашнай і апэтытнай думкай аб адабраньні гэнае зямлі ад „пана“ і аддачы яе яму задарма, бяз выкупу!

Думка, няма слова, апэтытна!

Вось-жа „Крыніца“, пацуючы над тым, каб неак перавысіць свайгоў дастойнага суседа, выкідаець у канцы гэткую штуку: яна наўчае беларускага селяніна, што ня толькі трэ' зямлю забраць ад пана бяз выкупу, але... пан яшчэ мусіць заплаціць селяніну за тое, што карыстаўся дасюль сваёй-жа зямлёй!!!

Дзякаваць толькі Богу, што няма трэйняе беларускае газэткі гэткага напрамку, бо калі-б яна існавала, то знайшлася-б у надта-ж труднай сытуацыі, калі-б зажадала перавысіць дзьве памянёныя, хоць-бы ў даным выпадку!

Бо тутакі „Крыніца“ ўзяла гэткую высокую ноту на скрыпцы клясавае дэмагогіі, што далей ужо няма куда ісьці!

Тое-ж самае бачым у краіне адносінаў памянёных газэт да Польшчы і Захаду.

П.

(Канец у чародн. нумары).

